

## मैत्रीण

घराबाहेर पडताच, मला ती समोर दिसली  
मला पाहताच हळूच ती म्हणाली  
येऊ का मी तुमच्या संगती  
मी नको म्हणताच ती हिरमुसली  
ती मला म्हणाली, नका सोडू मला एकांती  
मी तिचा हात धरताच ती बोलली  
मला आवडतं फिरायला तुमच्या संगती  
मी तिला रानावनात घेऊन फिरलो एकांती  
आनंदाने बेहोष होत ती म्हणाली  
अशीच राहूद्या तुमची मजवर प्रीती  
ठेवा अशीच आठवण आणि मैत्री  
घर येताच मी उतरलो आणि  
स्टँडवर ठेविले तिला दूर  
बिचारी सायकल असूनही तिचा भरून आला ऊर

■

– पद्माकर चित्रे

( 'शब्दांची फुलपाखरे' या कवितासंग्रहातून )